

20110303152957001

मुद्रांक शुल्कासोबत अतिरिक्त
१ टक्का मुद्रांक शुल्क अधिभारामुळे
जमा होणा-या रकमेचे सन-२०१०-२०११
या आर्थिक वर्षात संबंधित
महानगरपालिकेस वितरण
करण्याबाबत.

महाराष्ट्र शासन
नगर विकास विभाग
शासन निर्णय क्रमांक- स्थासंक- २०१०/प्र.क्र.९१/नवि-३४
मंत्रालय, मुंबई- ४०० ०३२.
दिनांक- ०१ मार्च, २०११.

संदर्भ-१) नगर विकास विभाग अधिसूचना क्रमांक-स्थासंक०२१०/प्र.क्र.३४/१०/नवि-३४
दिनांक ३१ मार्च २०१०

२) नगर विकास विभाग अधिसूचना क्रमांक-स्थासंक०२०९/प्र.क्र. ८०/०९/नवि-३४
दिनांक १ जानेवारी २०१०

शासन निर्णय -

संदर्भ क्र. १ च्या अधिसूचनेद्वारे शासनाने मिरा-भाईंदर, जळगांव, नांदेड-वाघाळा या तीन महानगरपालिका क्षेत्रात जकाती ऐवजी स्थानिक संस्था कर दिनांक १/४/२०१० पासून लागू करण्यात आलेला आहे. जकाती ऐवजी स्थानिक संस्था कर लावलेल्या महानगरपालिका क्षेत्रामध्ये स्थावर मालमत्तेच्या विवक्षित हस्तांतरणावरील मुद्रांक शुल्कासोबत १ टक्का अधिभार लावण्याचा निर्णय राज्य शासनाने संदर्भ क्रमांक २ च्या अधिसूचनेद्वारे द्वारे घोषित केला आहे. त्यानुषंगाने दिनांक १.४.२०१० पासून मिरा-भाईंदर, जळगांव व नांदेड-वाघाळा महानगरपालिकांच्या कार्य क्षेत्रातील स्थावर मालमत्तेची अनुक्रमे विक्री, देणगी व फलोपभोग गहाण या वरील संलेखावर बसवावयाच्या मुद्रांक शुल्कात एक टक्का दराने अधिभार आकारून वाढ करण्यात आली असून ती नियमितपणे शासनाकडे जमा करण्यात येत आहे.

०२. मुद्रांक शुल्काच्या सोबत जमा करण्यात येत असलेल्या सदर १ टक्का अधिभारामुळे शासनाकडे जमा झालेली रक्कम संबंधित महानगरपालिकांना सहायक अनुदान म्हणून वितरित करण्याच्या दृष्टीने शासनाच्या वर्ष २०१०-११च्या अर्थसंकल्पात पूरक मागणीद्वारे रु.४०.०० कोटी मात्रची तरतूद करण्यात आली आहे. सदर तरतूद संबंधित महानगरपालिकांना सन-२०१०-२०११ या वित्तीय वर्षात या शासन निर्णयाद्वारे खालील प्रमाणे मंजूर करण्यात येत आहे :-

अ.क्र	जिल्हा	महानगरपालिका	वितरीत करावयाचा निधी.(रुपये कोटीत)
१	ठाणे	मिरा-भाईंदर	३४.४०.
२	जळगांव	जळगांव	२.९०.
३	नांदेड	नांदेड-वाघाळा	२.७०.
		एकूण	४०.००

०३. सदर अनुदान वरोल्लोखित महानगरपालिकांना वितरित करण्यासाठी संबंधित जिल्ह्याचे जिल्हाधिकारी यांना आहरण व संवितरण अधिकारी तसेच नियंत्रण अधिकारी म्हणून घोषित करण्यात येत आहे. जिल्हाधिका-यांनी सदर अनुदान कोषागारातून आहरण करून संबंधित महानगरपालिकांना अविलंब वितरित करण्याची व्यवस्था करावी.


या करीता होणारा खर्च "मागणी क्रमांक एफ-४, ३६०४, स्थानिक स्वराज्य संस्था व पंचायत राज संस्था यांना नुकसान भरपाईच्या व अभिहस्तांकित रक्कमा देणे. २००, इतर संकिर्ण नुकसान भरपाईच्या व अभिहस्तांकित रक्कमा (००)(०९) स्थानिक संस्थांनी जकातीचे पुनःस्थापन केल्यामुळे महानगरपालिका क्षेत्रातील मुद्रांक शुल्कावर १% अधिभार देण्याच्या दृष्टीने बदली महानगरपालिकांसाठी तरतुद (३६०४९२४)३१ सहायक अनुदान(वेतनेतर)"

या लेखाशिर्षाखाली घालून तो सन २०१०-२०११ या वित्तीय वर्षाकरीता मंजूर करण्यात आलेल्या तरतुदीमधून भागवण्यात यावा.

०४. सदर १ टक्का अधिभारापोटी जमा रक्कमेचा तसेच त्यापोटी वितरित करण्यात येणा-या सहायक अनुदानावरील खर्चाचा हिशोब संबंधित जिल्हाधिका-यांनी स्वतंत्रपणे ठेवावा व या बाबतचे लेखे व तत्संबंधी सर्व कागदपत्रे महालेखाकार महाराष्ट्र-१ मुंबई व महालेखाकार महाराष्ट्र-२ नागपूर यांना आवश्यकतेप्रमाणे उपलब्ध करून द्यावीत.

हा शासन निर्णय वित्त विभागाच्या अनौपचारिक संदर्भ क्रमांक १६/२०११/व्यय-३ दि. १४/०१/२०११ अन्वये प्राप्त झालेल्या सहमतीनुसार निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,



(दिपक म्हैसेकर)

उपसचिव, महाराष्ट्र शासन

प्रति,

संबंधित जिल्हाधिकारी,

आयुक्त संबंधित महानगरपालिका,

महालेखापाल, महाराष्ट्र-१, मुंबई

महालेखापाल, महाराष्ट्र-२, नागपूर,

मुख्यलेखा परीक्षक स्थानिक निधी लेखा, कोकण भवन, नवी मुंबई,

अधिदान व लेखाधिकारी, मुंबई,

महानिरीक्षक, नोंदणी व मुद्रांक शुल्क, पुणे.

वित्तविभाग व्यय-३/ अर्थोपाय, मंत्रालय, मुंबई,

मा. मुख्यमंत्री यांचे स्वीय सहायक, मंत्रालय, मुंबई,

मा. राज्यमंत्री (नगर विकास) यांचे खाजगी सचिव,

कार्यासन अधिकारी (नवि-४), नगर विकास विभाग,

निवडनस्ती, नवि-३४,